

# 2 லட்சம் பேரை திராவிட இயக்க வரலாற்றை படிக்க வைத்து சாதனை!

நிதித்துறை அமைச்சர் தங்கம் தென்னரசு, இந்த நிகழ்ச்சிக்குப் பெரும்பங்கு அளித்திருக்கிறார். உண்மைதான், கனிமொழியே இங்கு சொன்னார். நிதித்துறை அமைச்சர் என்கிற காரணத்தாலோ என்னவோ, பெரும்பங்கு அவருக்கு எப்போதும் உண்டு! அதேபோல, இந்த நிகழ்ச்சியைச் சிறப்பாக அருமைப்பாக்க இங்கே தொகுத்து வழங்கிய அருமைச் சகோதரர் கோவி.லெனின் அவர்களுக்கும் என்னுடைய மனமார்ந்த பாராட்டுகள், வாழ்த்துகள்!

## 40 ஆயிரம் கேள்விகளை படிக்க வைத்துள்ளனர்!

இவ்வளவு பெரிய போட்டியைத் தமிழ்நாடு முழுவதும் நடத்துவது சாதாரண செயல் அல்ல... எப்படி இந்தப் போட்டியை இவ்வளவு சிறப்பாக நடத்தினீர்கள் என்று தங்கக் கனிமொழியிடம் நேற்று முன்தினம் கேட்டேன்... அவருடைய பதில் என்னை மலைக்க வைத்தது... உங்களிடம் கேட்கப்பட்ட கேள்விகளை உருவாக்க 15 பேர் கொண்ட குழுவை அமைத்து, அந்தக் குழு 250 புத்தகங்களை ஆய்வு செய்து, திராவிட இயக்கத்தின் வரலாறு - தந்தை பெரியார் - பேரறிஞர் அண்ணா - முதல்முதலுக் கலைஞர் - ஆகியோரின் வாழ்வு - தொண்டு - நம்முடைய திராவிட மாடல் அரசின் சாதனைகள் - மக்கள்நலத் திட்டங்கள் என்று 40 ஆயிரம் கேள்விகளை உருவாக்கியிருக்கிறார்கள்... உண்மையைச் சொல்ல வேண்டும் என்றால், அவர்கள் கேள்விகளைக் கேட்டதைவிட, உங்களைப் படிக்க வைத்தது தான் உள்ளபடியே பாராட்டுக்குரியது! இதுதான் இந்தக் 'கலைஞர் 100 - வினாடி-வினா' போட்டியின் மிகப்பெரிய வெற்றி! மிகப்பெரிய சிறப்பு என்பதை நான் இங்கே தெரிவித்துக் கொள்கிறேன்.

கடந்த ஆண்டு செப்டம்பர் மாதம் தொடங்கி, இந்த ஆண்டு நவம்பரில்மாதம் இந்தப் போட்டி நிறைவடைந்திருக்கிறது... சுமார் 14 மாத காலம் தமிழ்நாடு முழுவதும் திராவிட இயக்கத்தின் வரலாறு இளந்தலைமுறையிடம் விதைக்கப்பட்டிருக்கிறது! இந்தப் போட்டியின் கேள்விகளுக்கு பதில் தேடி, நீங்கள் தயாரானபோது, பழைய வரலாற்றைப் படித்திருப்பீர்கள். அதன்மூலம் புது சிந்தனைகள் உங்களுக்கு உருவாகியிருக்கும். இந்தச் சிந்தனைகள்தான் இந்த இயக்கத்தை தொடர்ந்து வழிநடக்கும்!

தமிழ்நாடு மற்றும் புதுச்சேரியில் இருந்து, இரண்டு லட்சத்துக்கும் அதிகமான போட்டியாளர்கள் பங்கேட்டு இந்தப் போட்டியின் வெற்றி என்பது, புது சிந்தனையாளர்களை உருவாக்குவதுதான்! இரண்டு லட்சம் பேரைத் திராவிட இயக்கத்தைப் பற்றிப் படிக்க வைத்ததன் மூலமாக, இந்தப் போட்டியின் நோக்கம் நிறைவேறியிருக்கிறது!

## கழகத் தலைவர் - முதல்வர் மு.க.ஸ்டாலின் உரை... முதல்பக்கத் தொடர்ச்சி

### வெற்றி பெற்றவர்களுக்கு வாழ்த்துகள் - பாராட்டுகள்!

18 வயதுக்கு மேற்பட்டோர் பிரிவில் முதல் பரிசு பெற்ற காஞ்சிபுரம் மாவட்டத்தைச் சேர்ந்த கபிலன், உதயகுமார், நரேஷ்குமார்; இரண்டாவது பரிசு பெற்ற விழுப்புரம் மாவட்டத்தைச் சேர்ந்த ஜெயபாஸன், சோஃபியா, மோகன்ராஜ்; மூன்றாவது பரிசு பெற்ற சிவகங்கை மாவட்டத்தைச் சேர்ந்த மோகன், தியாகராஜன், மாதவி நாகமுத்து; நான்-காவது பரிசு பெற்ற மதுரை மாவட்டத்தைச் சேர்ந்த கதிர்வேல், லட்சுமி, தீரமகாராஜன்; அதேபோல், பதினெட்டு வயதுக்குட்பட்டோர் பிரிவில் முதல் பரிசு பெற்ற மயிலாடுதுறை மாவட்டத்தைச் சேர்ந்த வள்ளிக்கண்ணு, சித்தி ஃபர்விஷா, தர்ஷினி; இரண்டாம் பரிசு பெற்ற மதுரை மாவட்டத்தைச் சேர்ந்த நிதின் தங்கேஷ், அஜித்குமார், ஷேக் அடீன்; மூன்றாம் பரிசு பெற்ற சேலம் மாவட்டத்தைச் சேர்ந்த ரஞ்சனா, ராஜஸ்ரீ, ஸ்ரீநிதியா; நான்காம் பரிசு பெற்ற திருவண்ணாமலை மாவட்டத்தைச் சேர்ந்த கோபிகா, வெண்ணிலா, வேல்முருகன் - என வெற்றி பெற்ற அனைவருக்கும் என்னுடைய மனமார்ந்த வாழ்த்துகள்! பாராட்டுகள்!

உங்களுடைய வெற்றி சாதாரண வெற்றி அல்ல. 2 லட்சம் பேரில் இருந்து நீங்கள் வென்றிருக்கிறீர்கள். திராவிட இயக்கம் 100 ஆண்டுகளைக் கடந்த இயக்கம். இதன் வரலாற்றை முழுமையாக அறிந்து - தெளிந்து - புரிந்து, அதை மனதில் பதிய வைத்திருப்பவர்களில் ஒருவராக உங்களை நீங்களும் தகுதிப்படுத்திக் கொண்டிருக்கிறீர்கள். உண்மையைச் சொல்ல வேண்டும் என்றால், இப்போது நீங்கள் அனைவருமே 'Dravidian Encyclopedia'!

உங்களில் சிலர் பேட்டி கொடுத்ததைப் பார்த்தேன். ஒவ்வொருவரும் வெறுமனே வார்த்தைகளால் புகழாமல், திரு.க செய்த சாதனைகளால் புகழ்ந்தது, எனக்கு மகிழ்ச்சியையும், மனநிறைவையும் கொடுத்தது.

### இதுபோன்ற நிகழ்ச்சிகளால்

எனக்குப் பெருமை - மகிழ்ச்சி!

சில நாட்களுக்கு முன்னர், இதே கலைஞர் அரங்கில் தமிழ் உதயநிதி ஏற்பாட்டில் நடத்தப்பட்ட 'என் உயிரினும் மேலான' இறுதிப் பேச்சுப் போட்டிக்கு 182 பேர் கூடினார்கள். அதில் இருந்து மூவரைத் தேர்ந்தெடுத்தார்கள். அந்த 182 பேரும் இப்போது தமிழ்நாட்டு மேடைகளில் முழங்கும் பேச்சுப் போராளிகளாக வலம் வந்து கொண்டு இருக்கிறார்கள். இப்போது திராவிடக் களஞ்சியமாக நீங்கள் உருவாக்-

கப்பட்டிருக்கிறீர்கள். இந்தக் காட்சிதான் என்னை மட்டுமல்ல, இந்த இயக்கத்தில் இருக்கும் அனைவரையும் இன்றைக்குப் பெருமைப்படுத்திக் கொண்டிருக்கிறது. பாராட்டும் வகையில் அந்தப் பணியை நீங்கிய இன்றைக்குத் தொடங்கி இருக்கிறீர்கள். இது போன்ற நிகழ்ச்சிகள்தான் எனக்குப் பெருமையும், மகிழ்ச்சியும் தருகிறது!

முதலிடத்தைப் பிடிக்கும் அணிக்கு 10 லட்சம் ரூபாய் பரிசுத்தொகையும், இரண்டாம் பரிசு 6 லட்சம் ரூபாயும், மூன்றாம் பரிசு 3 லட்சம் ரூபாயும், நான்காம் பரிசு 1 லட்சம் ரூபாயும், வெற்றியாளர்கள் அனைவருக்கும் சான்றிதழ்களும் வழங்கப்பட்டிருக்கிறது.

உங்களுக்கு நான் வைக்கும் வேண்டுகோள்... உங்களைப் போலவே பலரையும் உருவாக்கும் பணியை நீங்கள் செய்ய வேண்டும் என்று கேட்டுக் கொள்கிறேன்.

இது வாட்ஸ்அப் யுகம்! வாட்ஸ் அப்-இல், யாரோ ஃபார்வோடு செய்யும் செய்திகளை ஆராய்ந்து பார்க்காமல் உண்மை என்று நம்பும் ஒரு கூட்டம் இருக்கிறது. அதற்கு முற்றுப்புள்ளி வைக்க வேண்டும் என்றால், உண்மை வரலாறுகளை மக்களிடம் கொண்டு சேர்க்க வேண்டும். அனைவரும் அனைத்துப் புத்தகங்களையும் படித்துவிட முடியாது. அவர்களுக்கு கேட்கும் மாதிரி வரலாற்றை திரட்டி நாம் புகட்ட வேண்டும். அதற்கு, இதுபோன்ற போட்டிகள் மிகச் சிறந்த வழிமுறையாக இருக்கும்.

### கருத்துகளை விதைக்கும் களப்பணியை தொடர்!

அருமைச் சகோதரி கனிமொழிக்கு நான் வைக்கும் வேண்டுகோள்... வேண்டுகோள் அல்ல, உரிமையோடு சொல்கிறேன்... இதுபோன்ற கருத்துகளை விதைக்கும் களப்பணியை நீங்கள் தொடர வேண்டும்.

பேசிப் பேசி வளர்ந்த இயக்கம், இந்த இயக்கம், எழுதி எழுதி வளர்ந்த இயக்கம், இந்த இயக்கம். அப்படிப் பேசாளர்களை - எழுத்தாளர்களை இளந்தலைமுறையில் இருந்து உருவாக்க வேண்டும். புதிய புதிய செய்திகளை - புதிய புதிய கோணத்தில் சொல்ல வேண்டும். சொல் புதிது - சுவை புதிது - பொருள் புதிது - என்ற வகையில் சொல்ல வேண்டும். மிக நீண்ட வரலாற்றுத் தகவல்களைக்கூட மிகச் சுவையாக - மக்கள் மனதில் பதியும் வகையில் சொல்ல

வேண்டும். நம்முடைய கொள்கை வீரர்களின் பேச்சு நறுக்கென்று இருக்க வேண்டும். சுருக்கமாகச் சொல்ல வேண்டும். ஒருவரின் பேச்சு, மூளையை தொட வேண்டும்! அதன் மூலமாக, அவர்கள் மனதை ரீச் செய்ய வேண்டும்! அப்படி நீங்கள் அனைவரும் கருத்து சொல்லும் ஸ்டைல்-ஐ உருவாக்கிக் கொள்ள வேண்டும்.

போட்டியில் கலந்துகொண்ட நிறையபேர் இங்கு இருக்கிறீர்கள்! நான் இப்போது சில கேள்விகளை உங்களிடம் கேட்கப்போகிறேன். பதில் தெரிந்தவர்கள் உட்கார்ந்தே சத்தமாகச் சொல்லுங்கள் போதும்! லெனின்தான் உங்களிடம் கேள்வி கேட்டார். இப்போது ஸ்டாலின் கேட்கப் போகிறார். முதல் கேள்வி எளிமையானது - 'மானமும் அறிவும் மனிதர்க்கு அழகு' என்று சொன்னது யார்? (தந்தை பெரியார்). இரண்டாவது கேள்வி - பேரறிஞர் அண்ணா அவர்கள் அறுவை சிகிச்சைக்கு முந்தைய நான் டாக்டரிடம், "நான் படிக்கும் புத்தகத்தை, நாளை படித்து முடித்துவிடுவேன், அதன்பிறகு அறுவை சிகிச்சையை வைத்துக் கொள்ளலாம்" என்று சொன்னார். அது என்ன பத்திரம்? (மரி கமோலி எழுதிய தி மாஸ்டர் கிரிஸ்டியன்). மூன்றாவது கேள்வி - தந்தைபெரியார் "எனது பத்திரறிவு சமூகசீர்திருத்தப் பணியின் முன்னோடி" என்று யாருச் சொன்னார்? (அப்பாத்திதாஸ் பண்டித்).

### கனிமொழிக்கும் - மகளிரணிக்கும் என்னுடைய நன்றி!

இவை சாதாரண கேள்விகள்தான். இதுபோன்று அறிவை வளர்த்துக் கொள்ளும் வகையில், தியாக வரலாற்றை - நம்முடைய இயக்கத்தின் வரலாற்றை மற்றவர்களும் தெரிந்து கொள்ளும் வகையில் உங்களுடைய பணி அமைந்திட வேண்டும். அதற்கு இதுபோன்ற வினாடி-வினா நிகழ்ச்சிகள் நிச்சயமாகப் பயன்படும் என்பதை மாத்திரம் இந்த நேரத்தில் தெரிவித்து, இதை இவ்வளவு சிறப்பாக ஏற்பாடு செய்து, நடத்திக்கூட்டி, அதில் வெற்றி கண்டிருக்கும் நம்முடைய தங்கக் கனிமொழி அவர்களுக்கும், அவருக்கு துணைநின்ற மகளிரணிக்கும், அனைவருக்கும் மீண்டும் மீண்டும் தலைமைக் கழகத்தின் சார்பில் என்னுடைய இதயப்பூர்வமான நன்றியைத் தெரிவித்து விடைபெறுகிறேன்.

இவ்வாறு கழகத் தலைவர் - முதல்வர் மு.க.ஸ்டாலின் அவர்கள் உரையாற்றினார்.

### கழக இளைஞர் அணிச் செயலாளர், துணை முதலமைச்சர் உதயநிதி ஸ்டாலின் பிறந்தநாளை

## மாணவர்களுக்கும், முதியோர்களுக்கும் பயனுள்ள வகையில் கொண்டாடினோம்!

தி.மு.க. பொறியாளர் அணியின் மாநில நிர்வாகிகளின் கூட்டம் சென்னையில் 16.11.24 பொறியாளர் அணி அலுவலகத்தில் மாநிலப் பொறியாளர் அணித் தலைவர் துரை.கி.சரவணன் தலைமையில் நடைபெற்றது.

அதில் மாநிலத் துணைச் செயலாளர்கள் கு.சண்முகசுந்தரம், இரா.நரேந்திரன், வே.உமாமகாந்த், சி.பிரதீப் மற்றும் இரா.ப.பரமேசுவரன் ஆகியோர் கலந்து கொண்டனர்.

கூட்டத்தில் கீழ்க்கண்ட முடிவுகள் எடுக்கப்பட்டன :

1.கழக இளைஞர் அணிச் செயலாளரும், தமிழ்நாடு துணை முதலமைச்சருமான இளைஞர்களின் எழுச்சி நாயகன் உதயநிதி ஸ்டாலின் அவர்களின் பிறந்தநாளை திரு.க பொறியாளர் அணியின் மாவட்ட அமைப்புகள், மக்களுக்குப் பயன்படும் வகையில் சிறப்பாக கொண்டாட்ட வேண்டும் என கேட்டுக் கொள்ளப்பட்டது.

2.மாணவர்களுக்கு பயன்படும் வகையில் அருகிலுள்ள அரசுப் பள்ளிக்கு குடிநீர் சத்திகரிப்பு உபகரணங்கள் வழங்குதல், மாணவிகளின் பாதுகாப்புக்கு சி.சி டிவி காமிராக்கள்

அமைத்துத் தருதல், மற்றும் முதியோர் இல்லங்களுக்குத் தேவைப்படும் சமையல் பாத்திரங்கள், பிற உபகரணங்களை வழங்குதல் என அவர்கள் மனம் மகிழும்வண்ணம் துணை முதல்வரின் பிறந்தநாள் கொண்டாட்டங்கள் இருத்தல் வேண்டும்.

3. கழக ஒருங்கிணைப்புக் குழு அளித்த பரிந்துரையின் படியும், கழகத் தலைவர் அவர்களின் ஒப்புதலின்படியும், விரைவில் ஒன்றிய /மாநகர/நகர /பேருள் கழக நிர்வாகிகளுக்கான நேர்காணல் விரைவில் நடத்தப்படும். எனவே நவம்பர் இறுதிக்குள் QR Code மூலம் அதிக அளவிலான விண்ணப்பங்கள் பெற்றிட மாவட்ட நிர்வாகிகள் களப்பணி ஆற்றிட வேண்டும் என்றும் கேட்டுக் கொள்ளப்படுகிறது.

4.டிசம்பர் 31 தேதிக்குள் அனைத்து நிர்வாகிகளையும் நியமித்து இறுதிப் பட்டியலைத் தலைமைக் கழகத்தில் ஒப்படைக்க பொறியாளர் அணியின் அனைத்து நிர்வாகிகளும் ஒத்துழைப்பு தருமாறு மாநில நிர்வாகம் கேட்டுக் கொள்கிறது.

### எஸ்.கே.பி.கருணா

மாநிலச் செயலாளர், கழக பொறியாளர் அணி.

### பெரம்பலூரில் முரசொலி

### மாநன் நினைவு தினம்!

பெரம்பலூர்,நவ.26--

பெரம்பலூர் மாவட்டத்தில், அரசியல் மததை, முத்தமிழறிஞர் கலைஞர் அவர்களின் மனசாட்சி, 35 - ஆண்டு காலம் பாராளுமன்ற அனுபவம் வாழ்ந்தவர்.

முரசொலிமாநன் அவர்களின் 21-ஆம் ஆண்டு (22.11.2023), நினைவு தினத்தை முன்னிட்டு, பெரம்பலூர் மாவட்ட கழக அலுவலகத்தில் அவரது உருவப்படத்திற்கு மாவட்ட கழக பொறுப்பாளர் வீ.ஜெகதீசன் தலைமையில், சட்டமன்ற உறுப்பினர் எம்.பிரபாகரன் முன்னிலையில் மாணவ அணிவித்து மரியாதை செலுத்தப்பட்டது. இதில் மாநில ஆதிதிராவிடர் நலக்குழு துணைச் செயலாளர் பா.துரைசாமி, மாவட்ட துணைச் செயலாளர்கள் தமுதாழை பாஸ்கர்,நாருல்ஹிதா இஸ்மாயில், சன்.சம்பத்,பொதுக்குழு உறுப்பினர் கீ.முருகந்தன், ஒன்றிய கழகச் செயலாளர்கள் என்.கிருஷ்ணமூர்த்தி, எம்.ராஜ்குமார், எஸ்.நல்லதம்பி, தி.மதியமுகன், சி.ராஜேந்திரன், ஒன்றிய கழக பொறுப்பாளர்கள் டாக்டர் செ.வல்லபன், நீ.ஜெகதீஷ்வரன், மாவட்ட இளைஞர் அணி அமைப்பாளர் து.ஆதவன்(எ)ஹரிபாஸ்கர், வேப்பூர் ஒன்றிய பெருந்தலைவர் பிரபா செல்லப்பிள்ளை, வேப்பந்தடை ஒன்றிய துணை பெருந்தலைவர் எம்.ரெங்கராஜ், மாவட்ட தொண்டர் அணி அமைப்பாளர் க.ரமேஷ், மாவட்ட பிரதிநிதி எஸ்.அழகவேல், வேப்பந்தடை கீழக்கு ஒன்றிய இளைஞர் அணி அமைப்பாளர் ரா.சிவா மற்றும் அம்பேத்கர் உள்ளிட்ட ஏராளமானோர் கலந்து கொண்டனர்.

## திராவிட இயக்க தீரர்கள் நினைவு நாள்

### சமயநல்லூர் செல்வராஜ்

நவம்பர் 25 (2012)



சமயநல்லூர் தொகுதியிலிருந்து இருமுறை சட்டமன்ற உறுப்பினராக தேர்ந்தெடுக்கப்பட்டவர்.

தலைவர் கலைஞர் அவர்களின் அமைச்சரவையில் ஆதிதிராவிடர் நலத்துறை அமைச்சராக 1996 முதல் 2001ஆம் ஆண்டு வரை பொறுப்பு வகித்தவர்.

“இளமைக் காலத்திலேயே, மாணவப் பருவத்திலே ஆசிரியராகப் பணியாற்றிய காலத்திலேயே சுயமரியாதை வீரராகத் திகழ்ந்தவர். அவர் முடிவெய்துகிற வரையில் முனை முறியாமல்; திராவிட இயக்கச் சிந்தனையாளராக சுயமரியாதைச் சுடராகத் திகழ்ந்தவர்” என தலைவர் கலைஞர் அவர்கள் தனது இரங்கல் செய்தியில் குறிப்பிட்டுள்ளார்.

### தலைமைக் கழகம்

தி.மு.க.



### “அன்பகம்”

தேனாம்பேட்டை

சென்னை-18

நாள் : 21-11-2024

